

مطابع حبوب کوئٹہ

معاشرتی آداب

www.KitaboSunnat.com



دعوه اکيڈمي، بين الاقوامى اسلامي یونیورسٹي





بِسْمِ اللّٰهِ الرَّحْمٰنِ الرَّحِيْمِ

قُلْ اطْبِعُوا أَلٰهَهُ
وَاطْبِعُوا رَسُولًا

جَمِيعَ الْعِبَادَاتِ إِلَيْهِ يَرْجِعُونَ

مُدْعَى الْأَبْرِيْرِي

کتاب و متنی دینی پاپیلے دلی / دینی اسنادی اپنے لاب سے 12 جنوری 2020

معزز قارئین توجہ فرمائیں

- کتاب و متن ڈاٹ کام پر مستیاب تمام الیکٹرانک کتب ... عام قاری کے مطالعے کیلئے ہیں۔
- مجلسِ حقیقۃ النّشانِ الْاسْلَمی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈ نگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 www.KitaboSunnat.com

مطالعہ حدیث خط و کتابت کورس

معاشرتی آداب

(۲۰) یونٹ

شعبہ اسلامی خط و کتابت کورس زرعۃ الکیدمی،

ہین الاقوامی اسلامی یونیورسٹی اسلام آباد

پوسٹ بکس نمبر 1485

فون: 9261751-54

فیکس: 261648, 250821

ای میل: dawah@isp.compol.com

نام کورس.....	مطالعہ حدیث
یونٹ نمبر.....	20
مؤلف.....	مولانا حبیب الرحمن
ناشر.....	دعاۃ الکیدمی، مین الاقوای اسلامی
مطبع.....	یونیورسٹی اسلام آباد، پاکستان
اوارہ تحقیقات اسلامی، اسلام آباد	
سن اشاعت.....	1421ھ-2000ء

بسم اللہ الرحمن الرحیم

فہرست

۵	پیش لفظ
۶	تعارف یونٹ
۸	آیات قرآنی
۹	احادیث نبوی
۹	سلام کی اہمیت اور فضیلت
۱۰	مومن کے لیے اہل ایمان سے محبت شرط لازم ہے
۱۰	سلام میں پہل کرنا کبر کا علاج اور قرب الہی کا ذریعہ ہے
۱۱	ہر ملاقات کے وقت سلام
۱۲	اپنے گھر یا کسی مجلس میں آؤ جاؤ تو سلام کرو
۱۲	سلام کے آواب
۱۳	بعض حالتوں میں سلام نہ کیا جائے
۱۳	مصنفوں
۱۴	معاونت اور یوسہ دینا
۱۵	آواب مجلس
۱۶	دو آدمیوں کے درمیان ان کی اجازت کے بغیر نہ پیش کیں
۱۷	اس شخص کا انجام جو چاہے کہ لوگ اس کی ظہم کے لئے کھڑے ہوں
۱۸	سرگوشیوں کی ممانعت
۱۸	لیٹنے، سونے اور پیشکھنے کے آواب

- ۱۹ تالگ پر تالگ رکھ کر لیٹنے کی ممانعت اور اس کی وجہ
سوئے اور جانے کی دعا
- ۲۰ کسی کی تعریف کرنے میں احتیاط سے کام لیا جائے
- ۲۱ ظرافت و مزاح
- ۲۳ چھینکنے اور جمائی لینے کے بارے میں ہدایات
- ۲۴ کھانے کے آواب
- ۲۵ کھانا داہنے ہاتھ اور اپنے سامنے سے کھایا جائے
- ۲۶ ایک ساتھ کھانے میں برکت ہے
- ۲۷ کھانے کے معاملے میں رسول اللہ ﷺ کی شان بندگی
- ۲۸ بی ﷺ کی کھانے کو راہیں کرتے تھے
- ۲۸ کھانوں کے لئے حلال یا حرام ہونے کا معیار
- ۲۹ ایک سانس میں پانی نہ پیا جائے
- ۳۰ عورتوں کے لیے زیادہ باریکی لباس کی ممانعت
- ۳۱ لباس میں فاختہ اور نمائش کی ممانعت
- ۳۱ حیثیت کے باوجود خستہ حالی ناٹکری ہے
- ۳۳ خلاصہ کلام
- ۳۲ ملاقات کے آواب کا خلاصہ
- ۳۳ مجلس کے آواب کا خلاصہ
- ۳۵ کھانے پینے کے آواب کا خلاصہ
- ۳۵ سوئے اور جانے کے آواب کا خلاصہ
- ۳۶ مصادر و مراجع

پیش لفظ

انیسویں اور بیسویں صدی میں غیر مسلم اور مسلم مستشرقین کے ذہن جن بینادی مسائل کے حل میں مصروف رہے ان میں حدیث کی تاریخی اور تشریعی حیثیت بینادی اہمیت رکھتی ہے۔ ان کی یہ دلچسپی ایک لحاظ سے ان کے پیش رو مستشرقین کی سرگرمیوں میں اضافہ کی حیثیت رکھتی ہے۔ اب تحقیق کا موضوع سابقہ محققین کی طرح شخصیت اور ذات رسول صلی اللہ علیہ وسلم یا آپ صلی اللہ علیہ وسلم کی عالمی زندگی، غزروات اور سیاسی اصلاحات کے بارے میں سوالات اٹھانا اور شکوک و شبہات کو پیدا کرنانہ رہابکہ اب خود حدیث، اس کی جمع و تدوین، اس کی ثابتت اور تاریخی و تعریفی حیثیت کو بینادی موضوع بنایا گیا چنانچہ Guillau me، sehacht Goldzeha ہوئے مغربی ذرائع علم اور اپنے زیر تربیت مسلم محققین کو بڑی حد تک یہ بات باور کرادی کہ حدیث کی حیثیت ایک غیر معترض تاریخی بلکہ قیاسی میان کی سی ہے، اس میں مختلف حرکات کے سبب تعریفی و تو صیفی بیانات کو شامل کر لیا گیا ہے اور یہ مت سی گردش کرنے والی افواہوں کو جگہ دے دی گئی ہے۔ ان انتہا پسندانہ تصورات کے ساتھ ساتھ یہ اہتمام بھی کیا گیا ہے کہ بعض اصطلاحات حدیث (مثلاً صحیح، حسن، ضعیف) کا اس طرح ترجیح کر کے پیش کیا گیا جس سے تاثر نہ کہ احادیث کے مجموعوں میں گویاہر قسم کی سنی سنائی کہانیاں اور قصہ شامل ہیں۔

ان تمام غلط فہمیوں اور بعض اوقات شعوری طور پر گراہ کرنے کی ان کوششوں سے یہ نتیجہ نکالنا مقصود تھا کہ دینی علوم سے غیر متعارف ذہن اس نجح پر سوچنا شروع کر دیں کہ ایک مسلمان کے لیے زیادہ محفوظیکی ہے کہ وہ قرآن کریم پر التفاکر لے اور حدیث کے معاملہ میں پڑ کر بلاوجہ اپنے آپ کو پریشان نہ کرے۔ اسی گمراہ کن طرز عمل کے نتیجہ میں بعض حضرات اپنے آپ کو اہل قرآن کہنے لگے۔

ہمارے خیال میں یہ دین اسلام کی بینادوں کو نقصان پہنچانے کی ایک سوچی سمجھی حکمت عملی تھی۔ اس غلط فکر کی اصلاح الحمد للہ امت مسلمہ کے اہل علم نے مر وقت کی اور اعلیٰ تحقیقی و علمی سطح پر ان شکوک و شبہات کا مدد لل، تاریخی اور عقلی جواب فراہم کیا۔

دعاۃ اکیڈمی کی جانب سے مطالعہ حدیث کورس ایک ایسی طالب علمانہ کو شش ہے جس میں مستند اور تحقیقی مowa کو سادہ اور مختصر انداز سے ۲۳ دروس (Units) میں مرتب کیا گیا ہے اس میں جن موضوعات سے حدث کی گئی ہے ان میں:

حدیث نبویؐ کا مفہوم و معنی	مصطلحات حدیث کا تعارف
تاریخ مدویں حدیث	عقائد
ارکان اسلام	اخلاقی تعلیمات

وغیرہ شامل ہیں۔

ہماری کوشش ہے کہ ان دروس کے ذریعے سے زیادہ سے زیادہ افراد تک پہنچ سکیں اور مستند اسلامی مأخذ کی مدد سے ان شکوک و شبہات کا ازالہ کریں جو بعض مستشرقین نے پھیلانے ہیں اور علوم حدیث، یا حدیث کے بارے میں ثابت اور مصدقہ معلومات ان طالبان علم تک پہنچائیں جو باقاعدہ دینی مدارس و جامعات میں حدیث کے موضوع پر تعلیم و تحقیق کے لیے وقت نہیں نکال سکتے۔

ان دروس کو معروف و مستند عالم دین مولانا حبیب الرحمن ریسرچ فیلو، شریعہ اکیڈمی اسلام آباد نے تحریر کیا ہے۔ تمام دروس پر دعاۃ اکیڈمی کے محققین مولانا رضا احمد صاحب اور مولانا محمد احمد زبردی صاحب نے دیدہ ریزی کے ساتھ نظر ثانی کی ہے اور ان کی اردو و اردوت کے فرائض دعاۃ کے ایڈٹر جناب محمد شاہد رفیع نے انجام دیے ہیں۔ ان دروس کی تیاری میں شعبہ تحقیق کے سربراہ ڈاکٹر محمد جعیند ندوی صاحب کی شباتہ روز مختینہ یقیناً لا ائق تحسین ہے۔ ہمیں امید ہے کہ دعوت دین کی یہ کوشش بارگاہ الہی میں مقبول ہوگی اور دین کی تعلیم کے فہم میں آسانی پیدا کرے گی۔

ان دروس میں جن موضوعات سے حدث کی گئی ہے ان پر متعلقہ جوابے بھی درج کر دیے گئے ہیں تاکہ طالبان علم برآہ راست ان مصادر کا مطالعہ بھی کر سکیں۔ ہر یوں کے ساتھ سوالات بھی درج ہیں جن کے جوابات کو جانپڑنے کے بعد دعاۃ اکیڈمی کورس مکمل کرنے والوں کو سرٹیفیکیٹ جاری کرے گی۔ اس سلسلہ میں آپ کے مشورے اور تقید و تبرویں سے ہمیں ان اسماق کو مزید بہتر بنانے میں غیر معمولی امداد ملے گی اس لیے بلا تکلف اپنی رائے، تقید و مشورے سے ہمیں مطلع کریں۔

پروفیسر ڈاکٹر انیس احمد

(ڈاکٹریکٹر جزل)

دعاۃ اکیڈمی

تعارف

یہ مطالعہ حدیث کورس کا پیسوال یونٹ ہے اور اس کا موضوع ”معاشرتی آداب“ ہے۔ اس یونٹ میں آداب ملاقات، آداب مجلس، آداب طعام، آداب لباس اور اٹھنے، بیٹھنے، لیٹنے اور سونے کے آداب بیان ہوئے ہیں۔

ادب و سلیقه، قاروشا^{لکھنگی}، لطافت احساس و حسن ذوق، ہمدردی، خیر خواہی، نظافت و پاکیزگی اور ترتیب و تنظیم یہ اسلامی زندگی کے وہ لکش خدو خال ہیں جن کی بدولت مومن کی معاشرتی زندگی میں وہ غیر معمولی کشش اور وہ اتحاد جاذبیت پیدا ہوتی ہے کہ نہ صرف اہل ایمان بلکہ اسلام سے نا آشنا ہندگان خدا بھی بے اختیار اس کی طرف کھینچنے لگتے ہیں اور عام ذہن یہ سوچنے پر مجبور ہوتے ہیں کہ جو انسانیت نواز تہذیب زندگی کو نکھارنے، سنوارنے اور غیر معمولی جاذبیت سے آراستہ کرنے کے لیے انسانیت کو پیش بھا اصول و آداب عطا کرتی ہے وہ یقیناً ہو اور روشنی کی طرح سارے انسانوں کی عام میراث ہے اور بلاشبہ اس قابل ہے کہ پوری انسانیت اس کو قبول کرے اور اس کی دی ہوئی بینادوں پر اپنی انفرادی اور اجتماعی زندگی کی کامیاب تغیر کرے تاکہ دنیا کی زندگی بھی راحت و سکون اور امن و عافیت کا گواہ نہیں اور آخرت کی زندگی میں بھی وہ سب کچھ حاصل ہو جو ایک کامیاب زندگی کے لیے ضروری ہے۔ امید ہے کہ ان آداب کے مطالعہ سے قارئین جو اللہ تعالیٰ کے فضل و کرم سے اسلام سے دلی محبت رکھتے ہیں، ان اصولوں پر عمل سے وہ معاشرہ قائم کرنے کی کوشش کریں گے جس میں اسلامی تہذیب اور اسلامی تدن عملی شکل میں موجود نظر آنے لگے گا۔

آیات قرآنی

آداب مجلس

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَلِسِ فَاقْسِحُوهَا
يَقْسِحَ اللَّهُ لَكُمْ وَإِذَا قِيلَ انْشُرُوا فَانْشُرُوا يَرْقَعُ اللَّهُ الَّذِينَ آمَنُوا مِنْكُمْ
وَالَّذِينَ أُوتُوا الْعِلْمَ دَرَجَتٌ وَاللَّهُ بِمَا تَعْمَلُونَ خَبِيرٌ

(المجادلة: ۵۸: ۱۱)

”اے لوگو! جو ایمان لائے ہو، جب تم سے کہا جائے کہ اپنی مجلسوں میں کشادگی پیدا کرو تو جگہ کشادہ کر دیا کرو، اللہ تمہیں کشادگی مٹھنے گا۔ اور جب تم سے کہا جائے کہ اٹھ جاؤ تو اٹھ جایا کرو، تم میں سے جو لوگ ایمان رکھنے والے ہیں اور جن کو علم مٹھا گیا ہے، اللہ ان کو بلند درجے عطا فرمائے گا، اور جو کچھ تم کرتے ہوں اللہ کو اس کی خبر ہے۔“

سرگوشیوں کی ممانعت

أَلَمْ تَرَى إِنَّ الَّذِينَ نَهُوا عَنِ النَّجْوَى ثُمَّ يَعُودُونَ لِمَا نَهُوا عَنْهُ وَيَتَنَجَّوْنَ بِالْأُثْرِ
وَالْعُدُوانَ وَمَعْصِيَتِ الرَّسُولِ وَإِذَا جَاءَهُمْ وَكَ حَيْوُكَ بِمَا لَمْ يُحِيكَ بِهِ اللَّهُ
وَيَقُولُونَ فِي أَنفُسِهِمْ لَوْلَا يُعَذِّبَنَا اللَّهُ بِمَا نَقُولُ حَسِبُهُمْ جَهَنَّمُ يَصْلُوْنَهَا
فَبَئْسُ الْمَصِيرُ

”کیا تم نے دیکھا نہیں ان لوگوں کو جنہیں سرگوشیاں کرنے سے منع کر دیا گیا تھا پھر بھی وہی حرکت کئے جاتے ہیں جس سے انہیں منع کیا گیا تھا، یہ لوگ چھپ چھپ کر آپس میں گناہ اور زیادتی اور رسول کی نافرمانی کی باتیں کرتے ہیں اور جب تمہارے پاس آتے ہیں تو تمہیں اس طریقے سے سلام کرتے ہیں جس طرح اللہ نے تم پر سلام نہیں کیا ہے۔ اور اپنے دلوں میں کہتے ہیں کہ ہماری ان باتوں پر اللہ ہمیں عذاب کیوں نہیں دیتا، ان کے لیے جہنم ہی کافی ہے، اس کا وہ ایندھن میں گئے بڑا ہی بر انتظام ہے ان کا۔“

احادیث نبوی

سلام کی اہمیت اور فضیلت

۱۔ عن عبد الله ابن عمرو أن رجلا سأله رسول الله ﷺ أى الإسلام خير؟ قال تعزم الطعام و تقراء السلام على من عرفه ومن لم تعرفه

(بخاری و مسلم : کتاب الایمان)

حضرت عبد اللہ بن عمرؓ سے روایت ہے کہ : ایک شخص نے رسول اللہ ﷺ سے پوچھا کہ : اسلام میں کون سا عمل زیادہ اچھا ہے ؟ آپ ﷺ نے فرمایا : (ایک) یہ کہ تم اللہ کے بندوں کو کھانا حلاوہ (دوسرہ) یہ کہ جس سے جان پہچان ہواں کو بھی اور جس سے جان پہچان نہ ہواں کو بھی سلام کرو۔

مفهوم :

۱۔ دنیا کی تمام قوموں اور گروہوں میں ملاقات کے وقت پیار و محبت یا جذبہ اکرام کا اظہار کرنے کے لیے کوئی خاص کلمہ کہنے کا رواج رہا ہے اور آج بھی ہے لیکن ”السلام علیکم“ میں جو معنویت ہے اور پیار و محبت کا جو رسم بھر ہوا ہے وہ صرف اسی کلمہ کی خصوصیت ہے۔

۲۔ یہ کلمہ انبياء و رسول علیهم السلام کے لیے بھی بطور اکرام اور بشارت کے استعمال فرمایا گیا ہے ”

سَلَامٌ عَلَىٰ نُوحٍ فِي الْعَالَمِينَ ”سلامٌ عَلَىٰ إِبْرَاهِيمَ“

۳۔ جنت میں داخلہ کے وقت بھی الٰہ ایمان سے فرمایا جائے گا ”ادخلوها بسلام“ ”سلام علیکم بما صبرتم“

۴۔ لفظ ”سلام“ میں دوسرے مسلمان بھائی کو ”سلامتی کا پیغام“ دیا جاتا ہے کہ میری زبان اور جسم سے تمہیں کوئی اذیت نہیں پہنچے گی اور اللہ تعالیٰ تمہیں خیر و عافیت سے رکھے گویا یہ

ایک پیغام بھی ہے اور ایک دعا بھی۔

مومن کے لیے اہل ایمان سے محبت شرط لازم ہے

عن ابی هریرۃ رضی اللہ عنہ قال قال رسول اللہ ﷺ: لا تدخلوا الجنہ حتی تؤمنوا ولا تو منوا حتی تحابوا ولا ادلكم علی شی اذا فعلتموه تحابیتم، افسو السلام
(مسلم: کتاب الائمان) بنکم

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”تم جنت میں نہیں جاسکتے تاًوٰ تفیکہ پوری طرح مومن نہ ہو جاؤ اور تم پوری طرح مومن نہیں ہو سکتے جب تک کہ تم میں باہم محبت نہ ہو جائے، کیا میں تمہیں وہ عمل نہ بتا دوں جس کے کرنے سے تمارے درمیان محبت پیدا ہو جائے (وہ یہ ہے کہ) سلام کو آپس میں خوب پھیلاو۔“

مفهوم :

- ۱۔ وہ ایمان جس پر داخلہ جنت کی بشارت ہے، صرف کلمہ پڑھ لینے کا نام نہیں ہے بلکہ وہ اتنی وسیع حقیقت رکھتا ہے کہ مسلمانوں کی باہمی محبت کو بھی ایمان کی لازمی شرط قرار دیا گیا ہے۔
- ۲۔ اگر ”سلام“ کی صحیح روح ہو اور یہ دل کے اخلاص اور صحیح جذبہ سے کیا جائے تو پھر دلوں سے کدوڑت نکالنے اور محبت پیدا کرنے کا یہ بہترین نتیجہ ہے۔
- ۳۔ ہمارے سلام بے روح ہیں بلکہ آج ہر عمل بے روح ہے جس کی وجہ سے ہم اپنے اعمال کے اثرات اپنی زندگیوں میں نہیں پاتے اور اس عظیم نعمت سے محروم ہیں۔

سلام میں پہل کرنا کبر کا علاج اور قرب الہی کا ذریعہ ہے

عن ابی امامۃ قال قال رسول اللہ ﷺ: أَنَّ أَوْلَى النَّاسِ بِاللَّهِ مِنْ بَدَا بِالسَّلَامِ

(ابو داود : کتاب الادب)

ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا:۔۔۔ لوگوں میں اللہ کے قرب اور اس کی رحمت کا زیادہ مستحق وہ ہندہ ہے جو سلام کرنے میں پہل کرے۔“

عن عبد اللہ ابن مسعود رضی الله عنه عن النبي ﷺ قال: الْبَادِي بِالسَّلَامِ بِرَبِّی

من الكبر (بیهقی: شعب الایمان) (معارف الحدیث ج ۱۵۵)

حضرت عبد اللہ ابن مسعود رضی اللہ عنہ سے روایت ہے کہ نبی ﷺ نے ارشاد فرمایا کہ

”سلام میں پہل کرنے والا تکبر سے پاک ہے“

مفهوم :

۱۔ سلام میں پہل کرنا اس بات کی دلیل اور نشانی ہے کہ اس ہندے کے دل میں تکبر نہیں ہے۔

۲۔ ایک متکبر شخص سلام میں پہل کرنے میں عار محسوس کرتا ہے اور اپنی شان کے خلاف سمجھتا

ہے لیکن جس کا دل اس بیماری میں مبتلا نہیں ہو گا اس کے لیے پہل کرنے میں کوئی چیز مانع نہیں ہو گی۔

ہر ملاقات کے وقت سلام

عن ابی هریونہ رضی الله عنہ عن النبي ﷺ : قال اذا لقى أحدكم اخاه فليسلم عليه

فإن حالت بينهما شجرة أو جدار أو حجر ثم لقيه فليسلم عليه (ابوداؤد: کتاب الادب)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جب تم میں

سے کسی کی اپنے مسلمان بھائی سے ملاقات ہو تو چاہیے کہ اسے السلام علیکم کہے۔ اگر درمیان میں کوئی

دیوار، درخت یا پھر حائل ہو جائے اور پھر سامنے ہو تو پھر سلام کرے۔“

مفهوم :

۱۔ اس حدیث سے سمجھا جاسکتا ہے کہ رسول اللہ ﷺ کی تعلیم اور شریعت میں سلام کی کتنی

اہمیت ہے۔

۲۔ حدیث کا مطلب یہ ہے کہ اگر تھوڑی دیر کے لیے بھی علیحدگی ہو جائے اور اس کے بعد دوبارہ ملاقات ہو تو سلام کر لینا چاہیے۔

اپنے گھر یا کسی مجلس میں آؤ یا جاؤ تو سلام کرو

عن أنس رضي الله عنه أن رسول الله ﷺ قال: يا بني اذا دخلت على أهلك فسلم يكون بركة عليك وعلى اهل بيتك (ترمذی: کتاب الاستئذان)

حضرت انس رضي الله عنہ سے روایت ہے کہ رسول اللہ ﷺ نے فرمایا: ”یہا! جب تم اپنے گھر والوں کے پاس جاؤ تو سلام کرو، یہ تمہارے لیے بھی باعث برکت ہو گا اور تمہارے گھر والوں کے لیے بھی۔“

سلام کے آداب

چھوٹا بڑے کو گزرنے والا بیٹھے ہوئے کو اور تھوڑے آدمی زیادہ آدمیوں کو سلام کریں۔

عن أبي هريرة رضي الله عنه قال قال رسول الله ﷺ : يسلم الصغير على الكبير والماء على القاعد والقليل على الكثير (بخاری: کتاب الاستئذان)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”چھوٹا بڑے کو سلام کیا کرے، راستے سے گزرنے والا بیٹھے ہوؤں کو سلام کرے، اور تھوڑے آدمی زیادہ آدمیوں کو سلام کریں۔

ان حالات میں سلام کرنے سے پر ہیز بکجھے:

۱۔ جب لوگ قرآن مجید پڑھنے پڑھانے یا سننے میں مصروف ہوں۔

۲۔ جب کوئی خطبہ دینے اور سننے میں مصروف ہو۔

- ۳۔ جب کوئی اذان یا تکبیر کہ رہا ہو۔
- ۴۔ جب کوئی قضاۓ حاجت کے لیے بیٹھا ہو۔
- ۵۔ اگر غیر مسلم کو سلام کرنے کی ضرورت پیش آجائے تو السلام علیکم نہ کہنا چاہیے بلکہ "سلام علیٰ من اتَّبَعَ الْهُدًى" کہنا چاہیے۔
- ۶۔ یہود و نصاریٰ کو سلام کرنے میں پہلے کی جائے۔

عن علی بن ابی طالب مرفو عا قال یجزی عن الجماعة اذا مروا أن يسلم احدهم ويجزی عن الجلوس ان يرد احدهم (بیهقی، شعب الایمان)

حضرت علی بن ابی طالب رضی اللہ عنہ سے روایت ہے، انھوں نے رسول اللہ ﷺ کی طرف نسبت کر کے بیان فرمایا کہ گزرنے والی جماعت میں سے اگر کوئی ایک سلام کر لے تو پوری جماعت کی طرف سے کافی ہے، اور بیٹھے ہوئے لوگوں میں سے ایک جواب دے دے تو سب کی طرف سے کافی ہے۔

بعض حالتوں میں سلام نہ کیا جائے

"عن ابن عمر ان رجالا سلم على النبي ﷺ وهو يقول فلم يرد عليه النبي ﷺ السلام"

(جامع ترمذی: کتاب الاستئذان)

"حضرت عبد اللہ بن عمر رضی اللہ عنہما سے روایت ہے کہ ایک شخص نے رسول اللہ ﷺ کو اس حالت میں سلام کیا جب آپ ﷺ پیشاب کے لیے بیٹھے ہوئے تھے تو آپ ﷺ نے اس کا جواب نہیں دیا۔

مفہوم:

اس حدیث سے معلوم ہوا کہ ایسی حالت میں سلام نہیں کرنا چاہیے اور اگر کوئی آدمی آداب

سلام سے ناداقیت کی ہمارے سلام کرے تو اس کا جواب نہ دینا چاہیے۔

عن مقداد بن الاسود (فی حدیث طویل) قال فیحیی رسول ﷺ من الیل
فیسلم تسليما لا یوقظ النائم ویسمع اليقطان (بحواله معارف الحديث ج ۶، ص ۱۶۰)
حضرت مقداد بن اسود رضی اللہ عنہ ایک طویل روایت بیان کرتے ہوئے فرماتے ہیں کہ : ”
رسول اللہ ﷺ رات کو اصحاب صفحہ کے پاس تشریف لے جاتے تو آپ اس طرح آہستہ اور احتیاط سے
سلام کرتے کہ سونے والے نہ جاگتے اور جانے والے سن لیتے۔“

مصافحہ

عن ابن مسعود رضی اللہ عنہ عن النبی ﷺ قال: من تمام التحية الأخذ باليد
(ترمذی: کتاب الاستیدان)
ابن مسعود رضی اللہ عنہ سے روایت کہ رسول اللہ ﷺ نے فرمایا: ”سلام کا تکملہ مصافحہ
ہے۔“
مفهوم:

- ۱۔ سلام کے بعد محبت و مسرت کے اظہار کے لیے مصافحہ بھی کیجئے۔ نبی ﷺ خود بھی مصافحہ
فرماتے تھے اور آپ ﷺ کے اصحاب بھی آپس میں ملتے تو مصافحہ کرتے۔
- ۲۔ نبی ﷺ نے صاحبہ کرام کو مصافحہ کرنے کی تاکید فرمائی اور مختلف انداز میں اس کی اہمیت
اور فضیلت پر روشنی ڈالی۔

معاملۃ اور یوسہ دینا

عن عائشہ رضی اللہ عنہا قالت مارایت أَحَدَا أَنْ أَشْبَهَ سِمْتًا وَهَدْبَا وَدَلَا بِرَسُولِ
صَلَّى اللَّهُ عَلَيْهِ وَسَلَّمَ مِنْ فَاطِمَةَ كَانَتْ إِذَا دَخَلَتْ عَلَيْهِ قَامَ إِلَيْهَا فَأَخْدَى بِيَدِهَا فَقَبَلَهَا اجْلَسَهَا فِي مَجْلِسِهِ

و كان اذا دخل عليها قامت اليه فأخذت بيده فقبلته و اجلسته في مجلسها

(ابودائود: کتاب الادب)

حضرت عائشہ رضی اللہ عنہا سے روایت ہے، فرماتی ہیں کہ: ”میں نے حضرت زہرا رضی اللہ عنہا سے زیادہ رسول اللہ ﷺ سے شکل و صورت، سیرت و عادات اور چال ڈھال میں کسی کو مشابہ نہیں دیکھا۔ جب وہ نبیؐ کے پاس آئیں تو آپ ﷺ (جو ش محبت) سے کھڑے ہو جاتے، ان کا ہاتھ اپنے دست مبارک میں لے لیتے اور پیار سے اس کو چوتے اور اپنی جگہ پر ان کو بٹھاتے۔ جب رسول اللہ ﷺ حضرت فاطمہؓ کے ہاں تشریف لے جاتے تو حضرت فاطمہؓ کھڑی ہو جاتی، نبیؐ ﷺ کا دست مبارک اپنے ہاتھ میں لے لیتی، اس کو چوتے اور اپنی جگہ پر آپ کو بٹھاتیں۔“

مفہوم:

۱۔ یہ حدیث واضح دلیل ہے کہ محبت کے جذبے سے کسی کے ہاتھ کو یوسہ دینا جائز ہے اور جس حدیث میں ممانعت ہے وہ اس صورت میں ہے جب یوسہ دینے میں کسی برائی کے پیدا ہونے کا نذریثہ ہو۔

۲۔ محبت اور احترام کے جذبے سے اپنے کسی عزیز کے لیے کھڑا ہو جانا بھی درست ہے۔

آداب مجلس

عن ابن عمر رضي الله عنه عن النبي ﷺ : لا يقيم الرجل الرجل من مجلسه ثم يجلس فيه ولكن تفسحوا وتوسعوا
(بخارى، مسلم: کتاب الادب)

حضرت عبد اللہ ابن عمر رضی اللہ عنہا فرماتے ہیں کہ نبیؐ نے ارشاد فرمایا: ”کسی کو اس کا حق نہیں ہے کہ کسی دوسرے کو اس کی جگہ سے اٹھا کر خود اس جگہ بیٹھ جائے بلکہ لوگوں کو چاہئے کہ کشادگی اور گنجائش پیدا کریں (اور اس کو جگہ دے دیں)

مفهوم :

۱۔ یہ ایک عام ہدایت ہے۔ اللہ اور اس کے رسول نے اہل ایمان کو جو آداب سکھائے ہیں ان میں سے ایک بات یہ ہی ہے کہ جب کسی مجلس میں پہلے سے کچھ لوگ بیٹھے ہوں اور بعد میں مزید کچھ لوگ آئیں تو یہ تمذیب پہلے سے بیٹھے ہوئے لوگوں میں ہوئی چاہیے کہ وہ خود نئے آنے والوں کو جگہ دیں اور حتی الامکان سکریٹری اسمٹ کر کچھ کشادگی پیدا کریں۔

۲۔ اور اتنی شائستگی بعد میں آنے والے لوگوں میں بھی ہوئی چاہیے کہ وہ زبردستی ان کے اندر نہ گھسیں اور کوئی شخص کسی کو اٹھا کر اس کی جگہ بیٹھنے کی کوشش نہ کرے۔

عن ابی هریرۃ رضی اللہ عنہ ان رسول اللہ ﷺ قال: من قام من مجلس ثم

رجع فهو أحق به
(مسلم: کتاب السلام)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو شخص اپنی جگہ سے اٹھا (یعنی کسی ضرورت سے) پھر واپس آگیا تو اس جگہ کا وہ شخص زیادہ حقدار ہے۔“

مفهوم :

۱۔ اگر مجلس میں بیٹھے ہوئے لوگوں میں سے کوئی کسی ضرورت سے اٹھ کر چلا جائے تو اس کی جگہ پر قبضہ نہیں کر لینا چاہیے بلکہ اس کی جگہ محفوظ رکھنی چاہیے۔

۲۔ اگر یہ معلوم ہو جائے کہ اٹھ کر جانے والا وہ واپس نہیں آئے گا تو پھر اس کی جگہ پر بیٹھنے میں کوئی حرج نہیں ہے۔

دو لاکھ میوں کے درمیان ان کی اجازت کے بغیر نہ بیٹھیں

عن عمرو بن شعیب عن ابیه عن جده ان رسول اللہ ﷺ قال: لا تجلس بين

(ابوداؤد: کتاب الادب)
اثنین الا بأذنهما

عمرو بن شعیب اپنے والد شعیب سے، وہ اپنے داوا عبد اللہ بن عمرو بن عاصی رضی اللہ عنہما سے روایت کرتے ہیں کہ رسول اللہ نے ارشاد فرمایا: ”دو گدوں میوں کے درمیان ان کی اجازت کے بغیر نہ بیٹھو۔“

مفهوم:

- ۱۔ اگر دو آدمی آپس میں چکے چکے با تین کر رہے ہوں تو ان کے درمیان بلا اجازت اگر بیٹھنا احتیاطی بد تمیزی کی بات ہے۔
- ۲۔ اجازت طلب کر کے مجلس میں شریک ہونے میں کوئی مضاائقہ نہیں ہے۔

اس شخص کا انعام جو چاہے کہ لوگ اس کی تعظیم کے لیے کھڑے ہوں

عن معاویہ رضی اللہ عنہ قال قال رسول اللہ ﷺ: من سره ان يتمثل له

الرجال قیما فلیتبواً مقعدہ من النار (قرمزی: کتاب الادب)

معاویہ رضی اللہ عنہ سے روایت ہے کہ رسول اللہ ﷺ نے فرمایا: ”جس آدمی کو خوشی ہو کہ لوگ اس کی تعظیم کے لیے کھڑے ہوں، اسے چاہیے کہ وہ اپنا ٹھکانہ جنم میں بنائے“

مفهوم:

- ۱۔ اس دعید کا تعلق اس صورت سے ہے جب کوئی شخص خود یہ چاہے کہ لوگ اس کی تعظیم میں کھڑے ہوں، اور یہ تکبر کی نشانی ہے۔
- ۲۔ اگر کوئی شخص خود تو نہ چاہے لیکن لوگ احتراماً کھڑے ہو جائیں تو یہ بالکل دوسرا بات ہے۔ تاہم رسول اللہ ﷺ اپنے لیے بھی یہ بات پسند نہیں فرماتے تھے کہ لوگ آپ کے لیے کھڑے ہوں۔
- ۳۔ دراصل مجلس میں کسی کے سامنے یا اردو گرد کھڑا ہونا بھی اسلام کے مزاج کے خلاف ہے اور

تعظیم کا یہ طریقہ بھی مزاج رہا ہے۔

سرگوشیوں کی ممانعت

عن ابن مسعود رضی اللہ عنہ قال اذا كنتم ثلاثه فلا ينادي اثنان دون الآخر

حتی تختلطوا بالناس من أجل ان ذالک يحزنه (بخاری و مسلم: کتاب الادب)

حضرت عبد اللہ ابن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

”جب تمہاری تعداد تین ہو تو تیرے کو الگ کر کے دو آپس میں سرگوشی نہ کریں، جب تک تم دوسرے لوگوں سے مل نہ جاؤ اس لیے کہ ایسا کرنا تیرے کو غمگین کرے گا۔“

لینئے سونے اور پیٹھنے کے آداب

عن علی بن شیبان قال قال رسول الله ﷺ : من بات على ظهر بیت لیس عليه

حجاب (وفی روایة حجاج) فقد برأت منه الذمة (سنن ابی داؤد: کتاب الادب)

علی بن شیبان رضی اللہ عنہ سے روایت ہے کہ رسول اللہ ﷺ نے فرمایا: ”جو شخص کسی گھر

کی ایسی پچھت پر سوئے جس پر پردہ اور رکاوٹ کی دیوار نہ ہو تو اس کی ذمہ داری ختم ہو گئی“

مفهوم :

۱۔ یہ بھی دراصل ممانعت کا ایک بلیغ انداز ہے، اور مطلب یہ ہے کہ اللہ تعالیٰ کی طرف سے بندوں کی حفاظت کے جو غیری انتظامات ہیں، اگر کوئی آدمی جان بو جھ کر ایسی پچھت پر سوتا ہے جس کے گرد رکاوٹ کے لیے کوئی دیوار یا منڈیر نہیں ہے تو وہ اللہ تعالیٰ کے اس حفاظتی انتظام کا استحقاق کھو دیتا ہے اور ملائکہ محا فظین کی کوئی ذمہ داری نہیں رہتی۔

۲۔ اور اگر خدا نخواستہ وہ گر کر ہلاک ہو جاتا ہے یا اس کو سخت جسمانی صدمہ پہنچ جاتا ہے تو کسی

دوسرے پر اس کی ذمہ داری نہیں وہ خود ہی ذمہ دار ہے۔

ٹانگ پر ٹانگ رکھ کے لیٹنے کی ممانعت اور اس کی وجہ

عن جابر قال نهی رسول اللہ ﷺ ان یرفع الرجل احدی رجلیہ علی الاخری

(مسلم: کتاب الادب) وہ مستلق علی ظہرو

حضرت جابر رضی اللہ عنہ سے روایت ہے کہ رسول اللہ ﷺ نے اس بات سے منع فرمایا کہ
آدمی چت لیٹنے کی حالت میں اپنی ٹانگ اٹھا کر دوسری ٹانگ پر رکھے۔

مفهوم :

- ۱۔ چونکہ عربوں میں تہبند باندھنے کا رواج تھا، اگر ایک ٹانگ کھڑی کر کے دوسری ٹانگ اس کے اوپر رکھی جائے تو بسا وفات ستر کھل جانے کا ندیشہ ہوتا تھا۔
- ۲۔ اگر ایسا لباس پہنا ہوا ہو کہ اس طرح لیٹنے سے ستر کھل جانے کا ندیشہ ہو تو پھر یہ ممانعت نہیں ہو گی لیکن اس کے باوجود اختیاط اسی میں ہے کہ اس انداز سے نہ لیٹا جائے۔
- ۳۔ رسول اکرم ﷺ نے پیٹ کے بل اوندھے لیٹنے کی بھی ممانعت فرمائی ہے اور اسے دوزخیوں کے لیٹنے کا طریقہ قرار دیا ہے۔
- ۴۔ رسول اکرم ﷺ کا معمول یہ تھا کہ آپ ﷺ وہنی کروٹ پر لیٹ کر آرام فرمایا کرتے تھے۔

سو نے اور جانے کی دعا

عن حذیفہ قال کان النبی ﷺ اذا أخذ مضجعه من الليل وضع يده تحت خده

ثم يقول: اللهم باسمك أموت وأحيي واذا استيقظ قال الحمد لله الذي أحيانا بعد ما

اماتنا والیہ الشور

(ابن ماجہ : کتاب الادب)

حضرت حذیفہ رضی اللہ عنہ سے روایت ہے کہ رسول اللہ ﷺ کا معمول تھا کہ جب آپ رات کو بستر پر لیتے تو اپنا ہاتھ رخار مبارک کے نیچے رکھ لیتے اور اللہ کے حضور عرض کرتے : ”اللَّهُمَّ يَا سَمْكَ أَمْوَاتٍ وَأَحْيَٰ“ ”اے اللہ میں تیرے ہی نام کے ساتھ مرن چاہتا ہوں اور تیرے ہی نام کے ساتھ جینا چاہتا ہوں“ اور پھر جب بیدار ہوتے تو اللہ کے حضور میں عرض کرتے ”الحمد لله الذی احیانا“ انخ ساری حمد و ستائش اس اللہ کے لیے ہے جس نے ہمیں ایک طرح کی موت دینے کے بعد جلا دی ہے اور مرنے کے بعد اسی کی طرف ہمارا ٹھنڈا ہو گا۔

مفهوم :

۱۔ حضرت عائشہ رضی اللہ عنہا کا بیان ہے کہ نبی ﷺ جب بستر پر تشریف لے جاتے تو دونوں ہاتھ دعائیگنے کی طرح ملاتے اور قل هو الله احد، قل اعوذ برب الفلق اور قل اعوذ برب الناس کی سورتیں تلاوت فرمایتے اور پھر جہاں تک ہاتھ پہنچتا ہے جسم پر پھیر لیتے۔

۲۔ ان دعاوں میں بھی بندگی کا واضح تصور ملتا ہے۔

کسی کی تعریف کرنے میں احتیاط سے کام لیا جائے

عن ابی بکرہ قال ائمہ رجل علی رجل عند النبی ﷺ فقال ويلك قطعت عنق اخيك ثلا..... من كان منكم مادحا لامحالة فليقل احسب فلا ناو الله حسيبه ان كان يرى انه كذا لك ولا يزكي على الله احدا (بخاری و مسلم : کتاب الادب)

حضرت ابو بکرہ رضی اللہ عنہ سے روایت ہے کہ رسول اللہ ﷺ کے سامنے ایک صاحب نے ایک دوسرے صاحب کی تعریف کی (اور اس تعریف میں بے احتیاطی کی) تو آپ نے ارشاد فرمایا

کہ تم نے اپنے اس بھائی کی (اس طرح تعریف کر کے) گردن کاٹ دی (یعنی ایسا کام کیا جس سے وہ ہلاک ہو جائے گا)۔ یہ بات آپ نے تین بار ارشاد فرمائی۔ (اس کے بعد فرمایا) جو کوئی تم میں سے (کسی بھائی کی) تعریف کرنا ضروری سمجھے اور اس کو اس مدح کا مستحق جانے تو یوں کہے کہ میں فلاں بھائی کے بارے میں ایسا گمان کرتا ہوں (اور میری اس کے بارے میں یہ رائے ہے) اور اس کا حساب کرنے والا اللہ تعالیٰ ہے (جس کو حقیقت کا پورا علم ہے) اور ایسا نہ کرے کہ اللہ تعالیٰ کے مقابلہ میں کسی کی پاکیزگی کا حکم لگائے۔

مفهوم :

- ۱۔ کسی کی تعریف در حقیقت اس کے حق میں ایک شہادت اور گواہی ہے جو بڑی ذمہ داری کی بات ہے۔
- ۲۔ اس سے خود پسندی کا مرض بھی پیدا ہونے کا خطرہ ہے۔
- ۳۔ کسی بندے کو یہ حق نہیں پہنچتا کہ وہ یقینی حکم لگائے کہ فلاں عند اللہ پاک اور برطاً مقدس ہے، یہ فیصلہ کرنا اللہ کا کام ہے۔
- ۴۔ متعدد احادیث میں چالپوسی کی ممانعت آئی ہے۔

ظرافت و مزان

عن أنس أن رجلاً استحمل رسول الله ﷺ فقال : إنِّي حاملك على ولد ناقه ،
فقال ما أضع بولد الناقة ف قال رسول الله ﷺ وَهُل يلد الابل إلا التوق

(ترمذی، ابو داود: کتاب الادب)

حضرت انس رضی اللہ عنہ سے روایت ہے کہ ایک شخص نے نبی ﷺ سے سواری کے لیے اونٹ مانگا تو آپ ﷺ نے ارشاد فرمایا: ”ہاں میں تمہیں سواری کے لیے اوٹھنی کا ایک چرخ دوں گا۔“ اس

شخص نے عرض کیا کہ میں اونٹ کے پچ کا کیا کروں گا، تو آپ ﷺ نے فرمایا کہ اونٹ اونٹیوں کے پچ ہوتے ہیں۔“

مفہوم :

- ۱۔ رسول اللہ ﷺ اپنے جان شاروں سے کبھی بھی مزاج بھی فرماتے تھے لیکن آپ کا مزاج نہایت لطیف اور حکیمانہ ہوتا تھا۔
- ۲۔ ظرافت و مزاج انسانی زندگی کا ایک خوش کن عنصر ہے اور جس طرح اس کا حد سے متوجہ ہونا نقصان دہ ہے اسی طرح آدمی کا اس سے بالکل خالی ہونا بھی اچھا نہیں ہے۔
- ۳۔ جن احادیث میں مزاج کی ممانعت آئی ہے ان میں وہ مزاج مراد ہے جو دوسروں کے لیے اذیت اور ناگواری کا باعث ہو۔

عن عبدالله بن الحارث قال ما رأيت أحداً أكثر تبسماً من رسول الله ﷺ

(تومذی: کتاب الادب)

عبدالله بن الحارث رضي الله عنه سے روایت ہے کہتے ہیں کہ ”میں نے رسول اللہ ﷺ سے زیادہ مسکراتے والا کوئی دوسرا نہیں دیکھا۔“

عن عائشہ رضی الله عنہا قالت ما رأيت النبي ﷺ مستج مما ضاحكا حتى

ارى منه لهواته انما كان يتسم (بخاری: کتاب الادب)

حضرت عائشہ صدیقہ رضی اللہ عنہا سے روایت ہے، فرماتی ہیں کہ میں نے نبی ﷺ کو کبھی پوری طرح (کھل کھلا کر) ہنستے ہوئے نہیں دیکھا کہ آپ کے دہن مبارک کے اندر وہی حصہ پر نظر پڑ جائے۔ (یعنی آپ اس طرح کھل کھلا کر اور تقدیر لگا کر کبھی نہیں ہنستے تھے کہ آپ کے دہن مبارک کا اندر وہی حصہ نظر آسکتا) آپ بس تبسم فرماتے تھے۔“

چھینکنے اور جمائی لینے کے بارے میں ہدایات

عن ابی هریرۃ رضی اللہ عنہ قال قال رسول اللہ ﷺ، اذا عطس احدكم فليقل الحمد لله واليقل اخوه او صاحبه يرحمك الله فاذا قال له يرحمك الله فليقل يهدیکم الله ويصلح بالکم
(البخاری: کتاب الادب)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جب تم میں سے کسی کو چھینک آئے تو اسے چاہیے کہ ”الحمد للہ“ کہے اور اس کا جو بھائی (یا آپ نے فرمایا کہ اس کا جو ساتھی اس کے پاس) ہو وہ کہے ”يرحمک اللہ“ (تم پر اللہ کی رحمت ہو) اور جب یہ بھائی ”يرحمک اللہ“ (کا دعاۓ یہ کلمہ) کے تو چاہیے کہ چھینکنے والا (اس کے جواب میں یہ دعاۓ یہ کلمہ) کہے ”يهدیکم اللہ ويصلح بالکم“ (اللہ تعالیٰ تمہیں ہدایت سے نوازے اور تمہارے حالات درست فرمادے)“

عن سلمة بن الا کوع انه سمع النبي ﷺ وعطس رجل عنده فقال له يرحمك الله، ثم عطس اخرى فقال الرجل مزکوم
(مسلم: کتاب الزهد)

حضرت سلمہ بن الاکوع رضی اللہ عنہ سے روایت ہے کہ رسول اللہ ﷺ کے پاس (بیٹھے ہوئے) ایک شخص کو چھینک آئی تو آپ نے ”يرحمک اللہ“ کہہ کہ ان کو دغاوی، ان کو دبارہ چھینک آئی تو آپ ﷺ نے فرمایا کہ یہ صاحب زکام میں بتلا ہیں۔

مفہوم :

۱۔ اس حدیث سے معلوم ہوا کہ اگر نزلہ زکام کی وجہ سے کسی کو بار بار چھینک آئے تو اس صورت میں ہر دفعہ ”يرحمک اللہ“ کہنا ضروری نہیں۔

عن ابی هریرۃ رضی اللہ عنہ ان النبي ﷺ کان اذا عطس غطی وجهه بیده

اوٹوبوہ و غض بھا صوٰہ

(ترمذی ابو داؤد: کتاب الادب)

حضرت ابو ہریرہ رضی اللہ عنہ سے روایت ہے کہ رسول اللہ ﷺ کو جب چھینک آئی تھی تو

اپ ﷺ اپنے ہاتھ یا کپڑے سے چڑہ مبارک کو ڈھانک لیتے تھے اور اس کی آواز کو دبادیتے تھے۔

عن ابی سعید بن الحدری ان رسول اللہ ﷺ قال: اذا ثائب احد کم فلیمسک

(بخاری و مسلم: کتاب الادب)

بیدہ علی فمہ فان الشیطان یدخل

حضرت ابو سعید خدری رضی اللہ عنہ سے روایت ہے کہ رسول اکرم ﷺ نے فرمایا: جب

تم میں سے کسی کو جانی آئے تو چاہیے کہ وہ اپنا ہاتھ رکھ کر منہ مند کر لے، کیونکہ (منہ میں) شیطان داخل ہو جاتا ہے“

کھانے کے آداب:

عن عائشہ رضی اللہ عنہا قال قال رسول اللہ ﷺ اذا أكل احد کم فلیذ

کرامہ اللہ فان نسی ان یذکر اللہ فی اولہ فلیقل بسم اللہ اولہ و آخرہ

(ابوداؤد، ترمذی: کتاب الاطعمة)

حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا: ”جب تم میں

سے کوئی کھانا کھانے کا رادہ کرے تو چاہیے کہ اللہ کا نام (یعنی پسلے بسم اللہ پڑھے) لے اور اگر شروع میں بسم اللہ پڑھنا بھول جائے تو بعد میں کہہ لے ”بسم اللہ اولہ و آخرہ۔“

مفہوم:

ا۔ اس تعلیم کا ایک مقصد یہ بھی ہے کہ بندہ کے سامنے جب کھانا ہو تو وہ اس حقیقت کو یاد کر

لے کہ یہ کھانا اللہ تعالیٰ کی نعمت اور اس کا عطا ہے اور میں اسی کے کرم سے اس لائق ہو اک

اس سے فائدہ اٹھا سکوں۔

- ۲۔ ایک غیر مسلم کا تصور اس سے بالکل مختلف ہو گا وہ اسے اللہ کے عطیہ کے مجاہے اپنی محنت اور صلاحیت کا نتیجہ سمجھے گا اور اس میں اور ایک جانور کے کھانے میں کوئی فرق نہیں ہو گا۔
- ۳۔ جب بندہ اللہ کا نام لیتا ہے تو فوراً اسے یہ بھی خیال آتا ہے کہ یہ کھانا میرے لیے جائز بھی یا ناجائز ہے اور میں اس پر اللہ کا نام لینے میں حق جانب ہوں یا نہیں۔

کھانا دا ہے ہاتھ اور اپنے سامنے سے کھایا جائے

عن عمر بن ابی سلمہ قال كنت غلاماً فی حجر رسول الله ﷺ کانت يدی
تطیش فی الصحفة فقال رسول الله ﷺ سَمِّ اللَّهُوَكُلُّ مَا يَلِيكُ

(بعاری و مسلم: کتاب الاطعمة)

حضرت عمر بن ابی سلمہ سے روایت ہے، وہ بیان کرتے ہیں کہ میں (چین میں) رسول اللہ ﷺ کی آغوش شفقت میں پرورش پا رہا تھا تو (کھانے کے وقت) میرا ہاتھ پلیٹ میں ہر طرف چلتا تھا۔ اس پر رسول اللہ ﷺ نے مجھے نصیحت فرمائی کہ ”(کھانے سے پہلے) بِسْمِ اللَّهِ پڑھا کرو اور اپنے دا ہے ہاتھ سے اور اپنے سامنے ہی سے کھایا کرو۔“

مفهوم:

- ۱۔ انسان اپنے ہاتھوں کو پاک اور ناپاک ہر قسم کے کاموں میں استعمال کرتا ہے اس لیے فطری طہارت پسندی کا تقاضا یہ ہے کہ نجاست و گندگی کے کاموں میں ایک ہاتھ کا استعمال ہو اور دوسرے کاموں میں دوسرے ہاتھ کا۔

- ۲۔ فطری لحاظ سے دائیں ہاتھ کی فضیلت اور برتری ایک کھلی حقیقت ہے اور کھانے جیسے اہم کام میں اسی کو استعمال ہونا چاہیے۔

عن ابی عمر قال قال رسول الله ﷺ لا یاکلن احدکم بشماله ولا یشر بن بها

(مسلم: کتاب الاطمیعہ)

فان الشیطان یا کل بشمالہ ویشرب بها

حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا: تم میں سے نہ کوئی بائیں ہاتھ سے کھائے اور نہ اس سے پیئے کیونکہ (یہ شیطانی طریقہ ہے) وہ بائیں ہاتھ سے کھاتا اور پیتا ہے۔

مفهوم :

۱۔ یعنی شیطان کی فطرت ہی یہ ہے کہ ہر کام اٹا کرے۔ ایک مسلمان کو اس شیطانی طریقہ سے ہمیشہ پچھا جائیے۔

ایک ساتھ کھانے میں برکت ہے

عن وحشی بن حرب قال ان اصحاب النبی ﷺ قالوا یا رسول الله انا نأكل ولا نشیع قال لعلکم تفترقون؟ تالوا نعم قال فاجتمعوا على طعامکم واذکرو الله یبارك لكم
(ابوداؤد: کتاب الاطمیعہ) فيه

وحشی بن حرب رضی اللہ عنہ سے روایت ہے کہ نبی ﷺ کے بعض صحابہ نے عرض کیا کہ ہمارا حال یہ ہے کہ کھانا کھاتے ہیں اور آسودگی نہیں ہوتی آپ ﷺ نے فرمایا کہ شاید تم لوگ الگ الگ کھاتے ہو؟ انہوں نے عرض کیا کہ جی ہاں تو آپ ﷺ نے فرمایا: ”تم کھانے میں ایک ساتھ بیٹھا کرو اور اللہ کا نام لے کر کھایا کرو، تو تمہارے کھانے میں برکت ہو گی۔“

مفهوم :

۱۔ اجتماعی طور پر کھانے میں برکت ہے لیکن اس کے بھی کچھ کو ادب ہیں مثلاً یہ کہ کھانے والوں میں ایثار کی صفت ہو، خود غرضی سے اجتناب کیا جائے اور تمام رفتاء کا خیال کیا جائے۔
۲۔ اغیار کی تہذیب نے ہم سے ہماری یہ روایت بھی چھین لی ہے اور ہمیں اس عظیم نعمت اور

برکت سے محروم کر دیا ہے اور اکٹھے ایک ساتھ کھانے کو معیوب تصور کیا جاتا ہے اور ہر شخص کے نام کے برتن ہی الگ ہیں۔

عن ابن عباس عن النبي ﷺ انه أتى بقصعة من ثريد فقال كلوا من جوانبها ولا تأكلوا من وسطها فان البركة تنزل في وسطها (جامع تمذی: کتاب الاطمئنة)

حضرت عبد اللہ بن عباس رضی اللہ عنہ سے روایت ہے کہ رسول اللہ ﷺ کی خدمت میں ثرید سے بھری ہوئی ایک لگن لائی گئی آپ ﷺ نے (لوگوں کو اس میں شریک فرمایا اور) فرمایا کہ اس کے اطراف سے کھاؤ اور پیچ میں ہاتھ نہ ڈالو، کیونکہ برکت پیچ میں نازل ہوتی ہے۔

عن جابر ان النبي ﷺ امر بلعع الاصابع والصحفة وقال انكم لا تذرون في ايه البركة (مسلم: کتاب الاطمئنة)

حضرت جابر رضی اللہ عنہ سے روایت ہے کہ رسول اللہ ﷺ نے بدایت فرمائی کہ (کھانے کے بعد) انگلیوں کو چاٹ لیا جائے اور برتن کو بھی صاف کر لیا جائے۔ آپ ﷺ نے فرمایا کہ ”تم کو معلوم نہیں کہ کھانے کے کس ذرہ اور کس جز میں برکت کا خاص اثر ہے۔“

مفهوم :

- ۱۔ اس میں اللہ کے رزق کی قدر دالی بھی ہے اور رب کریم کے سامنے اپنی محتاجی کا اظہار بھی۔
- ۲۔ انگلیوں اور برتن کو صاف کرنا کوئی معیوبیات نہیں ہے۔

کھانے کے معاملے میں رسول اللہ ﷺ کی شان بندگی

عن ابی جحیفة قال قال النبي ﷺ : لا أكل متکثاً (ابوداؤد: کتاب الاطمئنة)

حضرت ابو حیفہ رضی اللہ عنہ سے روایت ہے کہ رسول اللہ ﷺ نے فرمایا: ”میں طیک لگا کر نہیں کھاتا۔“

مفہوم:

۱۔ کھانے کے لیے ایک عاجز بندے کی طرح بیٹھنا چاہیے اور مسکبروں کا ساندوز نہیں ہونا چاہیے۔

۲۔ احسان بندگی زندگی کے ہر مرحلہ پر بندے کو مقام بندگی یاد دلاتا رہتا ہے اور اس کی حیثیت سے آگاہ کرتا رہتا ہے، یعنی چیز بندگی کی اصل روح ہے۔

نبی کسی کھانے کو برا نہیں بتاتے تھے

عن ابی هریرہ رضی اللہ عنہ قال ماعاب النبی ﷺ طعاماً قط ان اشتھاہ اکله و ان کرہہ تر کہ (بخاری و مسلم: کتاب الاطمعة)

حضرت ابو ہریرہ رضی اللہ عنہ سے روایت ہے، فرماتے ہیں کہ نبی ﷺ نے کسی کھانے میں عیب نہیں نکالا، اگر مر غوب ہو تو کھالیا اور مر غوب نہ ہو تو چھوڑ دیا۔

کھانوں کے حلال یا حرام ہونے کا معیار

عن ابن عباس قال كان اهل الجاهلية يا كلون اشياء و يتراکون اشياء لقد ارسل الله نبيه و انزل كتابه و احل حلاله و حرم حرامه وما سكت عنه فهو عفو و تلا "فُلْ لَا اجْدُ فِيمَا أُوْحَى إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَن يَكُونَ مَيْتَةً.....الخ" (ابوداؤد: کتاب الاطمعة)

حضرت عبد اللہ بن عباس رضی اللہ عنہما سے روایت ہے کہ اہل جاہلیت (یعنی اسلام سے پہلے عرب) کچھ چیزوں کو (طبعی خواہش و رغبت کی بیان پر) کھاتے تھے اور کچھ چیزوں کو (طبعی نفرت اور گھن کی بینا پر) نہیں کھاتے تھے، (ان کے بیان یعنی روایت چل رہی تھی) پھر اللہ تعالیٰ نے رسول اللہ ﷺ کو نبی ہمارا کر مبعوث فرمایا اور اپنی مقدس کتاب نازل فرمائی اور جو چیزیں عند اللہ حلال تھیں،

ان کا حلال ہو نہیں فرمایا اور جو حرام تھیں ان کا حرام ہو نہیں فرمایا، (پس جس چیز کو اللہ و رسول نے حلال بتالا یا ہے وہ حلال ہے اور جس کو حرام بتالا ہے وہ حرام ہے) اور جس کے بارے میں سکوت فرمایا گیا ہے (یعنی اس کا حلال یا حرام ہو نہیں فرمایا گیا) وہ معاف ہے (یعنی اس کے استعمال پر موادخہ نہیں) اس کے بعد حضرت عبد اللہ بن عباس نے بطور سند یہ آیت تلاوت فرمائی ﴿فُلْ لَا أَجِدُ فِيمَا أُوحَى إِلَيَّ مُحَرَّمًا عَلَىٰ طَاعِمٍ يَطْعَمُهُ إِلَّا أَنْ يَكُونَ مَيْتَةً﴾

مفهوم :

- ۱۔ مطلب یہ ہے کہ رسول اللہ ﷺ کی بعثت اور قرآن پاک کے نزول کے بعد کسی چیز کے حلال یا حرام ہونے کا معیار وحی الٰہی اور اللہ اور رسول کا حکم ہے۔
- ۲۔ کسی کی پسند و ناپسند اور غبت و نفرت کو اس میں کوئی دخل نہیں ہے۔

ایک سانس میں پانی نہ پیا جائے

عن ابن عباس قال قال رسول الله ﷺ لا تشربوا واحد كشرب البعير ولكن اشربوا مشى و ثلث و سموا اذا انتم شربتم واحمد و اذا انتم رفعتم

(الترمذی: کتاب الأشوبیة)

حضرت عبد اللہ بن عباس رضی اللہ عنہما سے روایت ہے کہ رسول اللہ ﷺ نے فرمایا: ”تم اونٹ کی طرح ایک سانس میں نہ پیا کرو بلکہ دودو یا تین تین سانس میں پیا کرو، اور جب تم پینے لگو تو بسم اللہ پڑھ کے بیو اور جب پی چکو اور بر تن کو منہ سے ہٹاؤ تو اللہ کی حمد اور اس کا شکر کرو۔“

مفهوم :

- ۱۔ پانی تین سانس میں ٹھیکر ٹھیکر کر پینے سے ضرورت کے مطابق پیا جاتا ہے۔ اور آسودگی بھی ہو

جاتی ہے۔

۳۔ کیبارگی پورے برتن کا پانی پیٹ میں انڈیل لینے سے بعض اوقات تکلیف کا سامنا کرنا پڑتا ہے۔

عورتوں کے لیے زیادہ باریک لباس کی ممانعت

عن عائشة ان اسماء بنت ابی بکر دخلت علی رسول اللہ ﷺ و علیها ثیاب راقق فاععرض عنها وقال يا اسماء ان المرأة اذا بلغت المحيض لن يصلح ان يرى منها الا هذا وهذا اشار الى وجهه و كفيه (ابوداؤد: کتاب اللباس)

حضرت عائشہ رضی اللہ عنہا سے روایت ہے کہ (میری بیکن) اسماء بنت ابی بکر، رسول اللہ ﷺ کے پاس آئیں اور وہ باریک کپڑے پہنے ہوئے تھیں تو آپ ﷺ نے ان کی طرف سے منه پھیر لیا اور کہا کہ ”اے اسماء! عورت جب بلوغ کو پہنچ جائے تو درست نہیں کہ اس کے جسم کا کوئی حصہ نظر آئے سوائے چہرے اور ہاتھوں کے۔“

مفہوم:

۱۔ لباس کا مقصد زینت و آرائش اور موسمی اثرات سے حفاظت بھی ہے لیکن اولین مقصد قبل ستر حصوں کی سترپوشی ہے، اس لیے ایسے لباس کا انتخاب کیجئے جس سے سترپوشی کا مقصد مخنوں پورا ہو سکے۔

۲۔ عورتوں کے لیے ایسے باریک کپڑے پہننا ناجائز ہے جن سے بدن جھلکے اور نہ ایسا چست لباس پہنیں جس میں سے بدن کے ساخت اور زیادہ پرکشش ہو کر نمایاں ہو اور وہ کپڑے پہن کر بھی ننگی نظر آئیں۔ نبی ﷺ نے ایسی اگر وبا خذ عورتوں کو عبر تنک انجام کی خبر دی ہے۔

۔

لباس میں تفاخر اور نمائش کی ممانعت

عن ابن عمر رضی اللہ عنہ قال قال رسول اللہ ﷺ من لبس ثوب شہرہ فی الدنیا البسہ اللہ ثوب مذلة یوم القيمة (رواه احمد وابوداؤد، وابن ماجہ: کتاب اللباس)
حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: ”جو کوئی دنیا میں نمائش اور شرست کے کپڑے پہنے گا اس کو اللہ تعالیٰ قیامت کے دن ذلت و رسائی کے کپڑے پہنانے گا۔“

مفہوم:

- ۱۔ مراد یہ کہ اللہ کی رضا کے بجائے مقصد شرست ہو تو قیامت کے دن ذلت و رسائی کا سامنا کرنا پڑے گا۔
- ۲۔ وہ عمل جو تھوڑا ہو لیکن جس میں اخلاص ہو وہ اللہ کے نزدیک زیادہ قبل تدریس ہے۔

حیثیت کے باوجود خستہ حالی تا شکری ہے

عن ابی الا حوص عن ابیه قال أتیت رسول اللہ ﷺ و علی ثوب دون فقال لی الک مال؟ قلت نعم قال من ای المال؟ قلت من کل المال قد اعطانی اللہ من الابل والبقر والغنم والخیل و الرقيق قال فاذَا اتاك الله مالا فلیری اثر نعمة الله عليك وكرامته (مسند احمد: مرویات ابوالاحوص)

ابو الاحوص تائی اپنے والد (مالک بن فضلہ) سے روایت کرتے ہیں کہ میں رسول اللہ ﷺ کی خدمت میں حاضر ہوا اور میں بہت محمولی اور گھٹیا قسم کے کپڑے پہنے ہوئے تھا تو آپ ﷺ نے مجھ سے فرمایا: ”کیا تمہارے پاس کچھ مال و دولت ہے؟“ میں نے عرض کیا کہ مجھے اللہ نے ہر قسم کا مال

بھی ہیں۔ آپ نے ارشاد فرمایا: ”جب اللہ نے تم کو مال و دولت سے نوازا ہے تو پھر اللہ کے انعام و احسان اور اس کے فضل و کرم کا اثر تمہارے اوپر نظر آنا چاہیے۔“

عن عمر و بن شعیب عن ایہ عن جده قال قال رسول الله ﷺ ان الله يحب ان

بیری اثر نعمتہ علی عبده (جامع ترمذی: کتاب اللباس)

عمرو بن شعیب اپنے والد شعیب سے اور وہ اپنے دادا حضرت عبد اللہ بن عمرو بن العاص رضی اللہ عنہما سے روایت کرتے ہیں کہ رسول اللہ ﷺ نے فرمایا: ”اللہ تعالیٰ کو یہ بات محبوب اور پسند ہے کہ کسی بندے پر اس کی طرف سے جو انعام ہو تو اس پر اس کا اثر نظر آئے۔“

مفهوم :

- ۱۔ اگر کسی کو اللہ تعالیٰ نے دولت دی ہو اور وہ اپنی حیثیت سے گر کر رہے، نہ اپنی ذات اور اہل و عیال پر خرچ کرے اور نہ بندگان خدا کی مدد کرے، نہ نیک کاموں میں حصہ لے اور لوگ سمجھیں کہ براہمی خستہ حال ہے، تو یہ دراصل اللہ تعالیٰ کی سخت ناشکری ہے۔
- ۲۔ حدیث کا مفہوم ہے کہ ایسے شخص کے کھانے، پینے، رہنے، سننے، لباس، مسکن اور اللہ کی دی ہوئی ہر چیز سے اس نعمت کا اظہار ہونا چاہیے۔

خلاصہ کلام

اسلام نے زندگی کے ہر شعبہ سے متعلق تفصیلی ہدایات دی ہیں اور زندگی کے کسی بھی پہلو کو نظر انداز نہیں کیا ہے۔ اسلام کے معاشرتی معاملات کے حوالہ سے جن احادیث کا آپ نے مطالعہ کیا ہے، ان سے اسلام کی جامعیت اور ہمہ گیری کا آپ نے اندازہ کر لیا ہو گا کہ جس نظام میں اٹھنے پڑھنے کے ادب، لیٹنے اور سونے کے ادب، رنج و غم کے ادب، طہارت و نظافت کے ادب، خوشی کے ادب، مجلس کے ادب، سلام کے ادب، عبادت کے ادب، اور گفتگو کے ادب کی بھی تفصیلات موجود ہوں بلاشبہ وہ نظام اس قابل ہے کہ قیامت تک آنے والی انسانیت کی رہنمائی کرے اور انسانیت کو زندگی کے جملہ مسائل کا حل بھی بتائے۔

اس سے بڑھ کر اسلام کی صداقت اور تمام تہذیبوں پر برتری کی اور کیا دلیل ہو سکتی ہے لیکن بد فہمی سے ہمارے نوجوانوں کا ایمان متزلزل ہے، الحادی تہذیب کے چڑھتے سورج نے انہیں شدید قسم کے احساس کمرتی میں بیٹلا کر دیا ہے اور انہیں اسلامی تہذیب کا نام لیتے ہوئے بھی شرم محسوس ہوتی ہے۔ وہ سمجھتے ہیں کہ مادی ترقی اور خوشحالی مغرب کی عادات اپنائے بغیر ممکن ہی نہیں ہے، افسوس تو اس بات کا ہے کہ سلامتی کارستہ ہمیں حماقت اور دیانتوں کی نظر آ رہا ہے اپنی رویات کو چھوڑ دینے والی قومیں زندہ نہیں رہ سکتیں بلکہ بقا کا جواز بھی ختم کر دیتی ہیں۔ خداراہ اس دیواری کی اور جنون سے نکل کر اپنے نظام حیات اور تہذیب و ثقافت کو سمجھنے کی کوشش کیجئے، اسی میں ہماری کامیابی ہے۔

ملاقات کے ادب کا خلاصہ

- ۱۔ سلام اور دعا کے لیے مسنون الفاظ ”السلام علیکم ورحمة اللہ وبرکاتہ“ کے علاوہ دوسرے الفاظ استعمال نہ کیجئے یہ الفاظ اللہ تعالیٰ اور نبی ﷺ کے بتائے ہوئے ہیں۔ یہ بہت جامع ہیں، دین و دنیا کی تمام سلامیاں اور ہر طرح کی خیر و عافیت ان میں شامل ہے۔
- ۲۔ ملاقات کے وقت مسکراتے چڑے سے استقبال کیجئے۔ خندہ پیشانی سے ملنے کو بھی نبی ﷺ نے صدقہ فرمایا ہے۔
- ۳۔ کسی کے یہاں جائیے تو دروازے پر اجازت کیجئے اور اجازت ملنے پر السلام علیکم کہہ کر اندر جائیے۔ اگر تین بار السلام علیکم کہنے کے بعد بھی کوئی جواب نہ ملے تو خوشی خوشی واپس لوٹ آئیے۔
- ۴۔ کسی کے پاس جائیے تو کام کی یا بیکار باتوں میں وقت ضائع نہ کیجئے۔
- ۵۔ ہر مسلمان کو سلام کیجئے، اس سے تعارف ہویا ہو۔
- ۶۔ جب اپنے گھر میں داخل ہوں تو گھر والوں کو سلام کیجئے۔
- ۷۔ سلام کرنے میں ہمیشہ پہل کرنا چاہیے۔

مجلس کے آدب کا خلاصہ

- ۱۔ ہمیشہ اچھے لوگوں کی صحبت اختیار کیجئے۔
- ۲۔ کوئی مجلس خداور آخرت کے ذکر سے خالی نہ رہے، مناسب انداز سے گفتگو کارخ دینی موضوع کی طرف پھیرنے کی کوشش کیجئے۔
- ۳۔ جماں جگہ مل جائے بیٹھ جائیے۔
- ۴۔ مجلس میں کسی امتیازی جگہ پر بیٹھنے سے احتراز کیجئے۔
- ۵۔ کسی بیٹھے ہوئے آدمی کو اٹھا کر بیٹھنا کسی طرح بھی مناسب نہیں ہے۔
- ۶۔ مجلس کا یہ حق ہے کہ اس کے رازوں کی حفاظت کی جائے۔
- ۷۔ مجلس میں دو آدمی آپس میں چپکے چپکے بات نہ کریں۔

کھانے پینے کے آداب کا خلاصہ

- ۱۔ طمارت و نظافت کا تقاضا ہے کہ کھانے سے پہلے ہاتھ دھولیے جائیں۔
- ۲۔ بسم اللہ الرحمن الرحيم پڑھ کر کھانا شروع کیجئے۔
- ۳۔ کھانے کے لیے نیک لگا کرنہ پڑھیں بلکہ خاکساری کا انداز اختیار کرنا چاہیے۔
- ۴۔ روٹی سے انگلیاں صاف کرنا اور روٹیوں کو جھاڑنابری گھناؤنی عادت ہے، اس سے احتراز کرنا چاہیے۔
- ۵۔ کھانامل جمل کر کھانا چاہیے، یہ باعث برکت ہے۔
- ۶۔ کھانا پڑھ کر کھانا چاہیے۔
- ۷۔ اجتماعی کھانے میں دیر تک کھانے والوں اور آہستہ کھانے والوں کی رعایت کرنا چاہیے۔
- ۸۔ کھانے کا آغاز و اختتام دعا سے کیجئے۔

سو نے اور جانگنے کے آداب کا خلاصہ

- ۱۔ عشاء کی نماز پڑھنے سے پہلے نہیں سو نا چاہیے۔
- ۲۔ رات کو جانگنے اور دن کو نیند پوری کرنے سے پر ہیز کرنا چاہیے۔ اللہ تعالیٰ نے رات کو آرام و سکون کے لیے اور دن کو ضروری کام کا ح کرنے کے لیے پیدا فرمایا ہے۔
- ۳۔ سونے اور جانگنے کے وقت نبی ﷺ سے جو دعا نہیں منقول ہیں انہیں اپنا معمول ہانا چاہیے۔
- ۴۔ ناپسندیدہ خواب دیکھیں تو ہرگز کسی سے بیان نہ کریں۔

مصادر و مراجع (يونٹ نمبر ۲۰)

- ۱ - اصلاحی، مولانا محمد یوسف، آداب زندگی
- ۲ - عمر پوری، عبد الغفار حسن، انتساب حدیث اسلامک پبلی کیشنر ۱۹۹۸ء
- ۳ - مودودی، سید ابوالا علی، تفہیم الاحادیث، اداہ معارف اسلامی، لاہور
- ۴ - ندوی، جلیل احسن، سفینہ نجات، اوارہ ترجمان القرآن، لاہور
- ۵ - نعماں، مولانا محمد منظور، معارف الحدیث، دارالاشراعت، کراچی
- ۶ - نووی، کیو ز کریمان شرف، ریاض الصالحین، مکتبہ مدنیہ، لاہور

